

## اصلاح و دعوت

پروفیسر محمد اکرم درک

# نبوی سفر اکی دعویٰ سرگرمیاں

اسلام تمام انسانیت کا دین ہے جس کے مخاطب پوری دنیا کے انسان ہیں۔ رسول ﷺ سے پہلے جتنے بھی انبیاء و رسول اس دنیا میں تشریف لائے، ان کی رسالت خاص تھی اور ان کی نبوت اپنی قوم اور قبلے تک محدود تھی۔ اس کی دلیل تحریف شدہ بابل کے اندر اب بھی موجود ہے۔ مثلاً ایک عورت نے جب حضرت مسیحؑ سے برکت چاہی تو آپؑ نے فرمایا:

”میں اسرائیل کے گھرانے کی کھوئی ہوئی بھیڑوں کے سوا کسی اور کے پاس نہیں بھیجا گیا۔“ (۱)

اسی طرح حضرت عیسیٰؑ نے جب بارہ نقیب مقرر فرمائے اور ان کو مختلف علاقوں کی طرف دعوت و تبلیغ کے لیے روانہ فرمایا تو بطور خاص ان کو تلقین فرمائی:

”غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھیڑوں کے پاس جانا۔“ (۲)

یہ امتیاز صرف رسالتِ محمدی ﷺ کو ہی حاصل ہے کہ آپؑ کی بعثت روے زمین کی ہر قوم اور ہر جنس کے لیے ہوئی۔ قرآن مجید اور کتب احادیث میں اس کی صراحت موجود ہے۔ (۳) چنانچہ صلح حدیبیہ کے بعد رسول ﷺ کو کچھ اطمینان نصیب ہوا اور مشرکین مکہ سے محاذا آرائی کا سلسلہ وقتی طور پر بنڈ ہو گیا تو آپؑ ﷺ نے اسلام کی آفاقی دعوت کا طراف وَاكِنَافِ عَالَمِ میں پھیلانے کا فیصلہ کیا۔ ایک دن رسول اکرم ﷺ اپنے مجرے سے باہر تحریف لائے، صحابہ کرامؓ جمع تھے۔ آپؑ ﷺ نے ان سے مخاطب ہو کر فرمایا:

”انی بعثت رحمة و كافية فأذدوا عنى يرحمكم الله ولا تخالفوا علىٰ كاختلاف الحواريين

علیٰ عیسیٰ بن مریم قالوا: ”یا رسول الله ﷺ و کیف کان اختلافہم؟“ قال ﷺ: ”دعا الی

مثل مادعو تکم الیہ فاما من قرب به فأحب و سلم وأما من بعد به فکره وأبی، فشكا ذالك

منهم عیسیٰ الی الله فاصبحوا من لیلتهم تلك وكل رجل منهم یتكلّم بلغة القوم الذين

— ماہنامہ الشريعة (۵) جولائی ۲۰۰۳ء —

بعث اليهم فقال عيسىٰ هذا امر قد عزم الله لكم عليه فامضوا (۲)

”میں تمام جہانوں کے لیے رحمت بنا کر بھیجا گیا ہوں۔ تم میری دعوت کو تمام دنیا میں پھیلاو اور میرے بارے میں ایسا اختلاف نہ کرو جیسا کہ حواریوں نے عیسیٰ بن مریم کے بارے میں کیا تھا۔ صحابہ نے عرض کیا: انہوں نے کیا اختلاف کیا تھا؟ آپ نے فرمایا: عیسیٰ نے ان کو وہی دعوت دی تھی جو میں نے تم کو دی ہے۔ جو قریب تھے، انہوں نے اس دعوت کو پسند کر کے قبول کر لیا اور جو دور تھے، انہوں نے ناپسند کیا اور اسے مسترد کر دیا۔ عیسیٰ نے اللہ تعالیٰ سے شکایت کی (اس کی سزا ان کو یہ ملی کہ) اس رات سے ان میں ہر شخص صرف وہ زبان بولنے کا جس کے پاس وہ دعوت دین کے لیے بھیجا گیا تھا۔ اس پر عیسیٰ نے فرمایا: اب تو اللہ یہی فیصلہ تمہارے متعلق کر چکا ہے، اسی پر عمل کرو۔“

ابن سعد کی روایت ہے: صحیح ہوئی تو رسول اللہ ﷺ کے سفر ان لوگوں کی زبان بولنے لگے جن کی طرف انہیں بھیجا گیا۔ (۵) یہ مجرماً واقع حضرت مسیح کے حواریوں کے ساتھ پیش آیا ہو یا رسول اللہ ﷺ کے سفر کے ساتھ یا دونوں ہی کی اللہ تعالیٰ نے غیب سے اس سلسلہ میں مدد کی ہو، اس بات کی بڑی اہمیت ہے کہ کسی سے اس کی زبان میں خطاب کیا جائے۔ یہی وجہ ہے کہ رسول اللہ ﷺ نے دوسری زبان میں سیکھنے کی ترغیب دی اور صحابہ کرامؐ نے یہ زبانیں سیکھیں۔

بہرحال رسول اللہ ﷺ نے حکم باری تعالیٰ: ”يَا أَيُّهَا الرَّسُولُ بِلَّغْ مَا أُنْزِلَ إِلَيْكَ مِنْ رَبِّكَ“ (۱) (اے رسول ﷺ جو تمہارے رب کی طرف سے تھجھ پر نازل کیا گیا ہے، اس کو پہنچادو) کی تکمیل کرتے ہوئے مختلف سفراء کو خطوط دے کر شاہان عالم کے پاس بھیجا، تاکہ وہ ان کو اللہ تعالیٰ کے آخری دین کی طرف بلائیں۔ اس مقصد کے لیے آپ ﷺ نے وسیع دینی معلومات اور سفارت کاری کا تجوہ برکھنے والے افراد کا انتخاب فرمایا۔ نبوی پیغامات اور دعویٰ خطوط کا مطلوبہ افراد تک پہنچانا اگرچہ بذات خود ایک دعویٰ و تبلیغ عمل ہے اور اگر اس حوالے سے ماخذ کا مطالعہ کیا جائے تو نبوی سفر کی تعداد کسی طرح بھی چالیس سے کم نہیں نہیں، تاہم سطور ذیل میں صرف ان سفراء کا ذکر کیا جا رہا ہے جنہوں نے رسول اللہ ﷺ کے پیغامات اور دعویٰ خطوط سے ہٹ کر اپنے قول فعل اور عمل سے بھی لوگوں کو متاثر کیا اور اسلام کی طرف بلایا۔

عمرو بن امية الضرمی ارسول اللہ ﷺ کا گرامی نامہ شاہ جوش کے نام

محرم میں رسول اللہ ﷺ نے شاہ جوش کے نام ایک دعویٰ مکتوب ارسال فرمایا۔ بارگاہ رسالت کے سفیر عمرو بن امية الضرمی جب شاہ جوش کے دربار میں پہنچ تو کتب گرامی نجاشی کی خدمت میں پیش کیا اور حب ذیل اثر انگیز تقریر کی:

”شاہزادی جاہ امیرے ذمین کی تبلیغ ہے اور آپ کے ذمین کی ساعت۔ کچھ عرصے سے ہم آپ کی شفقت و محبت کا یہ حال ہے کہ گویا آپ اور ہم ایک ہی ہیں۔ ہمیں آپ کی ذات پر اس قدر اطمینان ہے کہ ہم آپ کو کسی طرح اپنی جماعت سے علیحدہ نہیں سمجھتے۔ حضرت آدم کی ولادت ہماری طرف سے آپ پر جوت قطعی ہے۔ جس قدرت کے کر شمہ ساز ہاتھوں نے حضرت آدم کو بغیر والدین کے پیدا کر دیا، اسی نے حضرت عیسیٰ کو بغیر باپ کے بطن مادر سے پیدا کیا ہے۔ ہمارے اور آپ کے درمیان انجیل سب سے بڑی شہادت ہے۔ اسی نبی رحمت ﷺ کی پیروی میں خیر و برکت کا رودا رفضیلت و بزرگی کا حصول ہے۔

شاہ عالی جاہ! اگر آپ نے محمد رسول اللہ ﷺ کا اتباع نہ لیا تو اس نبی امی کا انکار آپ کے لیے وبال جان ہو گا جس طرح عیسیٰ کا انکار یہود کے حق میں وبال جان ثابت ہوا۔ میری طرح رسول ﷺ کی جانب سے بعض دیگر اشخاص مختلف بادشاہوں کے پاس دعوت اسلام کے لیے قاصد بنا کر بھیج گئے ہیں مگر سرور عالم ﷺ کو جو امید آپ کی ذات سے ہے، دوسروں سے نہیں۔ آپ سے اس بارے میں پورا اطمینان ہے کہ آپ اپنے اور خدا کے درمیان اپنی گز شہنشہیکی اور آئندہ کے اجر و ثواب کا حیال رکھیں گے۔“

کچھ عرصہ قبل حضرت جعفر طیارؑ کی مجری بیانی سے نجاشی اسلام کی دعوت سے واقف ہو چکا تھا۔ نبوی قاصد کی اس پُرا شریعتی نے اس کے سینے میں اسلام کو راحخ کر دیا، چنانچہ نجاشی ان سے مخاطب ہو کر بولا: عمر و بخارا میں گواہی دیتا ہوں کہ محمد ﷺ خدا کے وہی برگزیدہ رسول ہیں جن کی آمد کا ہم اور یہودا ناظر کر رہے تھے۔ نجاشی تخت شاہی سے نیچے اتر آیا، اور نامہ مبارک کو ہاتھ میں لے کر تخطیہ آنکھوں سے لگایا۔ (۷)

### دحیہ کلبیؓ / رسول ﷺ کا گرامی نامہ قیصر روم کے نام

قیصر روم کو گرامی نامہ پہنچانے کے لیے دحیہ بن خلیفہ کلبی کا انتخاب ہوا۔ حضرت دحیہؓ نے ہرقل کو رسول ﷺ کا یہ دعویٰ خط اس وقت پیش کیا جب وہ ایرانیوں کو فیصلہ کن شکست دینے کے بعد انہماں تشكیر کے طور پر بیت المقدس آیا ہوا تھا۔ اگرچہ ہرقل پر اسلام کی حقانیت روز روشن کی طرح عیاں ہو چکی تھی، تاہم حکومت اور بادشاہت کے لائچ نے اس کو اسلام سے محروم رکھا۔ لیکن حضرت دحیہؓ کی دعوت پر اسقف ضغاطر نے اسلام قبول کر لیا اور رومیوں کے سامنے، جو گرجے میں جمع تھے، اپنے اسلام کا اٹھا کرنے کے بعد ان کو بھی اسلام کی دعوت دی، لیکن انہوں نے ان کو حملہ کر کے شہید کر دیا۔ اس افسوس ناک واقعہ کے بعد حضرت دحیہؓ قیصر کی طرف سے ملنے والے تھائے کے ہمراہ اپس تشریف لے آئے۔ (۸)

### حاطبؓ بن ابی بلتعہ / مقوس شاہ مصر کے نام مکتوب گرامی

بارگاہ رسالت سے مصر کی سفارت کے لیے حاطبؓ بن ابی بلتعہ مامور ہوئے۔ وہ مسافت طے کرتے ہوئے

اسکندر یہ پہنچ اور مقصوص مصر☆ کے سامنے مکتب گرامی پیش کیا۔ ابن الاشیر کی روایت ہے کہ مقصوص نے حضرت حاطب کو اپنے پاس بلوایا اور ان کے درمیان حسب ذیل مکالمہ ہوا:

مقوقس: اخیرنی عن صاحبک ایس ہو نبیا؟

”مجھ سے اپنے صاحب کے بارے میں بیان کرو، کیا وہ نبی نہیں ہیں؟“

حاطب: بلی! ہو رسول اللہ ﷺ۔

”ہاں! پیش کر رسول ﷺ ہیں۔“

مقوقس: فمالہ لم یدع علی قومہ حیث اخراجوہ من بلدته؟

”پھر انہوں نے اپنی قوم پر بددعا کیوں نہیں کی جب ان کی قوم نے ان کو ان کے شہر سے نکالا؟“

حاطب: فعیسی ابن مریم! اُتْشَهَدُ أَنَّهُ رَسُولَ اللَّهِ ﷺ فمالہ حیث اراد قومہ صلبہ لم یدع علیہم حتی رفعہ اللہ؟

”عیسیٰ بن مریم کی نسبت تو آپ خود کہتے ہیں کہ وہ خدا کے رسول تھے۔ پھر جب ان کو ان کی قوم نے سوی دینے کا ارادہ کیا تو انہوں نے کیوں نہ انہیں بد دعا دی، یہاں تک کہ ان کو اللہ نے آسمان پر اٹھایا؟“

مقوقس: احسنت! انت حکیم جاء من عند حکیم

”تم نے اچھا جواب دیا۔ تم ایک دانا آدمی ہو اور ایک دانا آدمی کے پاس سے آئے ہو۔“ (۹)

ابن قیم نے اس کے علاوہ مقوقس اور حاطبؓ بن ابی باتع کے درمیان ہونے والے ایک اور مکالمہ کا بھی ذکر کیا ہے۔ حاطبؓ جب مقوقس کے دربار میں پہنچ تو حسب ذیل مکالمہ ہوا:

حاطبؓ: ”(اس زمین پر) تم سے پہلے ایک شخص (فرعون) گزر ہے جو اپنے آپ کو رب اعلیٰ سمجھتا تھا۔ اللہ نے اسے آخر داول کے لیے عبرت بنا دیا۔ پہلے تو اس کے ذریعہ لوگوں سے انتقام لیا، پھر خود اس کو انتقام کا نشانہ بنایا۔ لہذا دوسروں سے عبرت پکڑو، ایسا نہ ہو کہ دوسرے تم سے عبرت پکڑیں۔“

مقوقس: ”ہمارا ایک دین ہے جسے ہم پھوٹنہیں سکتے جب تک کہ اس سے بہتر دین نہ مل جائے۔

☆ مقوقس اگرچہ دولت ایمان سے محروم رہا، تاہم اس نے رسول اللہ ﷺ کے خط اور آپ کے قاصد کا احترام کیا اور آپ ﷺ کی بارگاہ میں کچھ تھائے بھیجے جن میں دولت کیاں، ماریہ اور سیرینؓ جو حقیقی بیشنس تھیں، بطور تحفہ بھیجنے۔ ماریہ اور سیرینؓ نے راستے میں ہی حضرت حاطبؓ کی تعلیم و تلقین سے اسلام قول کر لیا۔ حضرت ماریہؓ حرم نبی ﷺ میں داخل ہوئیں۔ رسول اللہ ﷺ کے صاحزادے ابراہیمؓ انہی کے بطن سے پیدا ہوئے۔ جب کہ سیرینؓ اور رسول ﷺ نے حضرت حسانؓ بن ثابت کو ہبہ کر دیا۔ (اسد الغاب، تذکرہ حاطبؓ بن ابی باتع، ۱/۲۶۳، ۲/۶۹۲، ۳/۲۶۲، ۱/۲۶۱، ۲۶۱/۱، ۱/۲۶۰، ۲۰۰۳ء)

**حاطب:** ”هم تمہیں اسلام کی دعوت دیتے ہیں جسے اللہ تعالیٰ نے تمام ماسوا(ادیان) کے بد لے کافی بنادیا ہے۔ دیکھو! اسی نبیؐ نے لوگوں کو (اسلام کی) دعوت دی تو اس کے خلاف قریش سب سے زیادہ سخت ثابت ہوئے، یہود نے سب سے بڑھ کر دشمنی کی اور نصاری سب سے زیادہ قریب رہے۔ میری عمر کی قسم! جس طرح موسٹیؑ نے عیسیٰ کے لیے بشارت دی تھی، اسی طرح حضرت عیسیٰؑ نے محمد ﷺ کے لیے بشارت دی ہے، اور ہم تمہیں قرآن مجید کی دعوت اسی طرح دیتے ہیں جیسے تم اہل تورات کو نجیل کی دعوت دیتے ہو۔ جو نبی جس قوم کو پاجاتا ہے، وہ قوم اس کی امت ہو جاتی ہے اور اس پر لازم ہو جاتا ہے کہ وہ اس نبی کی اطاعت کرے، اور تم نے اس نبی کا وعدہ پالیا ہے، اور پھر ہم تمہیں دین مسح سے روکتے نہیں ہیں بلکہ ہم تو اسی کا حکم دیتے ہیں۔“

**متفق:** ”میں نے اس نبی ﷺ کے معاملہ پر غور کیا تو میں نے دیکھا کہ وہ کسی ناپسندیدہ بات کا حکم نہیں دیتے اور کسی پسندیدہ بات سے منع نہیں کرتے۔ وہ نہ گمراہ جادوگر ہیں نہ جھوٹے کا ہن، بلکہ میں دیکھتا ہوں کہ ان کے ساتھ نبوت کی یہ نشانی ہے کہ وہ پوشیدہ کو نکالتے ہیں اور سرگوشی کی خرد دیتے ہیں۔ میں مزید غور کروں گا۔“ (۱۰)

### عبداللہ بن حذافہؓ کی / نامہ رسول ﷺ شاہ فارس کے نام

رسول ﷺ کے قاصد عبد اللہ بن حذافہؓ کی جب فارس پہنچ تو انہوں نے آپ ﷺ کا دعویٰ مکتوب شاہ فارس خروپرویز کے سامنے پیش کیا۔ (۱۱) شاہ فارس رسول ﷺ کے نامہ مبارک کے آزادانہ لمحے، اس کے بے با کانہ ایجاد اور صاف گویانہ انداز کو دیکھ کر دنگ رہ گیا، پھر طیش میں آ کرنبوی مکتوب کو چاک کر دیا اور غصبناک لمحے میں گرج کر بولا:

یکتب الی هذا و هو عبدی (۱۲)  
ہمارے غلام کی یہ جرأۃ کہ ہمارے نام اس طرح خط  
لکھا؟

یزید بن ابی حمیب کی روایت ہے کہ رسول ﷺ کو اس حرکت کا علم ہوا تو فرمایا:  
”اسی طرح اس کی حکومت کے پرے پرے ہو جائیں گے۔“

پھر کسری نے واپسی میں باذان لوکھا کہ اس شخص لوگ فتار کر کے میرے پاس لا جائے۔ (۱۳)

رسول ﷺ کے سفیر حضرت عبد اللہ بن حذافہؓ یہ ساری صورتحال دیکھ رہے تھے چنانچہ وہ نہایت تحمل، متانت اور سنجیدگی کے ساتھ اہل دربار سے یوں مخاطب ہوئے:

”اے اہل فارس! عرصہ دراز سے تمہاری زندگی ایسی جہالت میں گزر رہی ہے کہ نہ تمہارے پاس خدا کی کتاب ہے اور نہ کوئی اللہ کا رسول تمہارے یہاں معمouth ہوا ہے۔ جس سلطنت پر تمہیں گھنٹہ ہے، وہ خدا کی زمین کا بہت مختصر نکڑا ہے۔ دنیا میں اس سے کہیں زیادہ بڑی بڑی حکومتیں موجود ہیں۔“

اور پھر بادشاہ سے مخاطب ہو کر کہا!

”آپ سے پہلی بہت سے بادشاہ گزرے ہیں، ان میں سے جس نے آخرت کو اپنا منہماۓ مقصود سمجھا، وہ دنیا سے اپنا حصہ لے کر با مراد گیا اور جس نے دنیا کو مقصود بنایا، اس نے آخرت کے اجر کو ضائع کر دیا۔ افسوس کہ میں نجات و فلاح کے جس پیغام کو لے کر آیا ہوں، آپ نے اسے حقارت سے دیکھا، حالانکہ آپ کو معلوم ہے کہ یہ پیغام ایسی جگہ سے آیا ہے جس کا خوف آپ کے دل میں موجود ہے۔ یاد رہے کہ حق کی آواز آپ کی تحقیر سے دب نہیں سکتی،،، (۱۲)

حضرت عبداللہ بن حذافہؓ اہل دربار کو یہ تنبیہ کر کے دربار سے چلے آئے۔

### شجاعؓ بن وہب الاسدی / رئیس دمشق کے نام گرامی نامہ

شام کے مشہور اور تاریخی شہر دمشق پر حارت غسانی حکمران تھا۔ دمشق کی سفارت شجاعؓ بن وہب الاسدی کے پردہ ہوئی۔ شجاعؓ نے یہ خط منذر کو پڑھ کر سنایا۔ اس نے نہ صرف قبول اسلام سے انکار کر دیا بلکہ رسول اللہ ﷺ سے مقابلہ کرنے کا بھی اعلان کیا اور آخزموتہ اور توبہ وغیرہ کی لڑائیاں پیش آئیں۔ (۱۵)

ابن سعد کی روایت ہے کہ جب شجاعؓ بن وہبؓ رسول اللہ ﷺ کا خط لے کر دمشق پہنچ تو معلوم ہوا کہ قصر درم بیت المقدس کی زیارت کے لیے جا رہا ہے اس لیے حارت غسانی اس کے انتظام و اصرام میں مصروف ہے، چنانچہ ان فارغ اوقات میں شجاعؓ بن وہب نے اہل دربار میں دعوت کے کام کو جاری رکھا اور بالآخر ان کی کوششوں سے حارت غسانی کے ایک درباری نے اسلام قبول کر لیا۔ (۱۶)

### علاء بن الحضری / منذر بن ساوی کے نام مکتوب گرامی

رسول اللہ ﷺ نے ایک دعویٰ خط منذر بن ساوی حاکم بحرین کی طرف روانہ فرمایا۔ سفارت کی ذمہ داری علاء بن الحضری نے ادا کی۔ چنانچہ خود منذر اور اس کی رعایا میں سے بھی کیشیر لوگوں نے اسلام قبول کر لیا اور بارگاہ رسالت میں خراج بھیجا۔ ابن حبیب کی روایت ہے کہ مدینہ میں سب سے پہلے حاکم بحرین ہی نے خراج بھیجا تھا۔ (۱۷)

### عمرو بن العاص / شاہ عمان کے نام خط

رسول اللہ ﷺ نے ایک خط شاہ عمان جیفرا اور اس کے بھائی عبد کے نام لکھا۔ ان دونوں کے والد کا نام جلنڈی تھا۔ ایچی کی حیثیت سے عمرو بن العاص کا انتخاب عمل میں آیا، چنانچہ انہوں نے عمان پہنچ کر دونوں بھائیوں کو اسلام کی دعوت دی تو انہوں نے اسلام قبول کر لیا۔ (۱۸)

ابن قیم نے عمرو بن العاص اور عبد بن جلنڈی کے درمیان ہونے والا ایک مکالمہ بھی نقل کیا ہے، جس سے عمرو

بن العاص کی ان دعویٰ کو ششوں کا حال معلوم ہوتا ہے کہ انہوں نے کس طرح بڑی کامیابی سے ان دونوں بھائیوں کو اسلام کا قاتل کر لیا، چنانچہ جب عمرؓ وہاں پہنچ تو پہلے عبد سے ملے جو زیادہ دور اندیش اور نرم خوچا اور پھر دونوں کے درمیان حسب ذیل مکالمہ ہوا:

عبد: ”تم کس بات کی دعوت دیتے ہو؟“

عمرو: ”ہم ایک اللہ کی طرف بلاتے ہیں، جو تھا ہے، جس کا کوئی شریک نہیں اور ہم کہتے ہیں کہ اس کے علاوہ جس کی پوجا کی جاتی ہے، اسے چھوڑ دا اور یہ گواہی دو کہ ﷺ کے بندے اور رسول ہیں۔“  
عبد: ”اے عمرؓ! تم اپنی قوم کے سردار کے بیٹے ہو۔ بتاؤ تمہارے والد نے کیا کیا؟ کیونکہ ہمارے لیے اس کا طرزِ عمل لا اُق ابتاع ہو گا۔“

عمرو: ”وہ محمد ﷺ پر ایمان لائے بغیر وفات پا گئے، لیکن مجھے حضرت ہے کہ کاش انہوں نے اسلام قبول کر لیا ہوتا اور آپ ﷺ کی تصدیق کی ہوتی۔ میں خود بھی انہیں کی رائے پر تھا لیکن اللہ نے مجھے اسلام کی ہدایت دے دی۔“

عبد: ”اچھا مجھے بتاؤ وہ کس بات کا حکم دیتے ہیں اور کس چیز سے منع کرتے ہیں؟“

عمرو: ”اللہ عزوجل کی اطاعت کا حکم دیتے ہیں اور اس کی نافرمانی سے منع کرتے ہیں۔ نیکی، صدر حجی کا حکم دیتے ہیں۔ ظلم وزیادتی، زنا کاری، شراب نوشی اور پتھر، بت اور صلیب کی عبادات سے منع کرتے ہیں۔“

عبد: ”یہ کتنی اچھی بات ہے جس کی طرف بلاتے ہیں۔“

بالآخر دونوں بھائیوں عبد اور حفیظ نے اسلام قبول کر لیا۔ (۱۹)

### خلاصہ بحث

نبوی سفر کی ان دعویٰ سرگرمیوں کے نتیجہ میں رسول ﷺ کا پیغام روے زمین کے پیشتر حکمرانوں اور بادشاہوں تک پہنچ گیا۔ رسول ﷺ کے دعویٰ خطوط اور صحابہ کرامؓ کی سفارت کاری کے نتیجہ میں کوئی ایمان لا یا تو کسی نے کفر اختیار کیا، لیکن اتنا ضرور ہوا کہ کفر کرنے والوں کی توجہ بھی اسلام کی طرف مبذول ہو گئی اور ان کے نزدیک رسول ﷺ کا دین اور آپ ﷺ کا نام ایک جانی پہچانی چیز بن گئی۔ صحابہ کرامؓ نے شاہان عالم کو دعوت دیتے وقت جو اسلوب اختیار کیا، اس کی چند جملکیاں مذکورہ سطور میں دیکھی جاسکتی ہیں۔ مثلاً:

۱۔ رسول ﷺ کی بعثت عام ہے اور آپ کی دعوت ہر قوم، زمانے اور نسل کے لوگوں کے لیے ہے۔

۲۔ داعی اگر مخاطب کے منصب اور مقام و مرتبہ کا پوری طرح لحاظ کرتے ہوئے دعوت کا فریضہ انجام دے تو

ایسی دعوت زیادہ موثر ہوگی اور مخاطبِ دائی کی بات کو زیادہ توجہ اور انہا ک سے سنبھالے گا۔ نبوی سفر کا مخاطب کو اے بادشاہ، اور ”شاہزادی جاہ“، وغیرہ کے الفاظ سے مخاطب کرنا اسی اسلوبِ دعوت کی طرف اشارہ ہے۔

۳۔ دعوت کی کامیابی کے لیے ضروری ہے کہ مخاطب سے بحث و مباحثہ سے حتی الامکان احتراز کیا جائے، لیکن اگر مخاطب بحث پر ہی مصر ہو تو دائی کا فرض ہے کہ وہ دروان گنتگو شائستگی کے دامن کو ہاتھ سے نہ جانے دے۔ لمحے کی شائستگی اور دلیل کے ساتھ بات کرنا ایسا اسلوبِ دعوت ہے جس سے نہ صرف مخاطب کو لا جواب کیا جاسکتا ہے بلکہ اس کو اعتراضِ حقیقت پر بھی مجبور کیا جاسکتا ہے، جیسا کہ حضرتِ حافظؒ نے متقوس شاہِ مصر کو مضبوط دلائل سے لا جواب کر دیا تو متقوس نے حضرتِ حافظؒ اور ان کی دعوت کو ان الفاظ میں خراج تحسین پیش کیا:

انت حکیم جاء من عند حکیم  
تم دانا ہوا در ایک دانا کے پاس سے آئے ہو۔

۴۔ دائی کا فرض ہے کہ دعوت اور مخاطب کے عقائد و افکار کے درمیان قدر مشترک تلاش کرے اور ان کی درست باتوں کو دعوت کی بنیاد بنائے۔ اگر اس اسلوبِ دعوت کو اختیار کیا جائے تو مخاطب کو دعوت سے مانوس کرنے میں مدد ملتی ہے اور مخاطب سمجھتا ہے کہ جو دعوت اس کو پیش کی جا رہی ہے، وہ کوئی نئی چیز نہیں ہے اور نہ ہی اس سے کسی اجنبی چیز کو مان لینے کا مطالبہ کیا جا رہا ہے۔ حضرتِ حافظؒ کا متقوس کو یہ کہنا: ”ہم تمہیں دینِ مسیح سے روکتے نہیں بلکہ ہم تو اسی کا حکم دیتے ہیں“، اس اسلوبِ دعوت کی ایک عمدہ مثال ہے۔

## حوالہ جات

(۱) کتاب مقدس، متن: ۳۵:۱۵، ۲:۱۰، (۲) ایضاً متنی، ۲:۱۰

(۳) هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الَّذِينَ كُلَّهُ وَلُوْكَرَهُ الْمُشْرِكُونَ (التوبہ، ۹:۳۳) اس موضوع پر چند مزید آیات ملاحظہ ہوں: (لقح، ۲۸:۲۸۔ النساء، ۹:۲۷۔ سبا، ۳۲:۲۸۔ الانبیاء، ۲:۱۰۔ العنكبوت، ۷:۱۵)

اسی طرح رسول اللہ ﷺ کا فرمان ہے: ”وَكَانَ النَّبِيُّ يَعِثُ إِلَى قَوْمٍ خَاصَّةً وَيَعْثُثُ إِلَى النَّاسِ عَامَةً“ (صحیح البخاری، کتاب التیم، باب قول تعالیٰ: فلم تجدوا اماءً، ح: ۳۳۵، ج: ۵۸۔ ایضاً، کتاب الصلوة، باب قول النبي ﷺ: جعلت لی الارض مسجدًا وَ طهورًا، ح: ۳۳۸، ج: ۶، م: ۷)

(۴) ابن حشام، بخرون حرسل رسول اللہ ﷺ ای الملوک، ۲۶۲/۲۔ تاریخ الامم والمملوک، ۸۵/۳،

(۵) ابن سعد، ذکر بعض رسول اللہ ﷺ، الرسل بکتبہ، ۱/۲۵۸

(۶) المائدہ، ۵:۲۷

(۷) ابن سعد، ذکر بعض رسول اللہ ﷺ، الرسل بکتبہ، ۱/۲۵۸۔ ۲۹۸/۳۔ زاد المعاد، ۳: ۲۹۰۔

- (٨) تاریخ الامم والملوک، ٣/٨٨ (واقعات، ٦٥) اسد الغاب، تذکرہ ضغاطر، ٣/٣، ٢٩١
- (٩) اسد الغاب، تذکرہ حاطب بن ابی بلحہ، ١/٣٦٢
- (١٠) زاد المعاد، ٣/٢٩١-٢٩٢
- (١١) تاریخ الامم والملوک، ٣/٩٠ (واقعات ٦٥)
- (١٢) تاریخ الامم والملوک، ٣/٩٠ (واقعات، ٦٥)
- (١٣) ايضاً
- (١٤) الروض الانف، ٢/٢٥٣
- (١٥) تاریخ الامم والملوک، ٣/٨٨ (واقعات ٦٥)
- (١٦) ابن سعد، ذکر بعض رسول اللہ ﷺ الرسل بیتہ، ١/٢٦١
- (١٧) ابن حبیب، (م ٢٢٥ھ) محمد، ”كتاب الحبر“، نشر الکتب الاسلامیة، م: ٢٧
- (١٨) كتاب الحبر، م: ٢٧
- (١٩) زاد المعاد، ٣/٢٩٣-٢٩٥